



වනජීවී හා වන සංරක්ෂණ අමාත්‍යාංශය

வனஜீவராசிகள் மற்றும் வன பாதுகாப்பு அமைச்சு

MINISTRY OF WILDLIFE AND FOREST CONSERVATION

අංක 1090, ශ්‍රී ජයවර්ධනපුර මාවත, රාජගිරිය.

இல. 1090, சிறீ ஜயவர்தனபுர வீதி, ராஜகிரிய.

No. 1090, Sri Jayawardenapura Mawatha, Rajagiriya.

මගේ අංකය
எனது இல
My No.

MWFC/DEV/5/Forest/ 3

ඔබේ අංකය
உமது இல.
Your No.

දිනය
திகதி
Date

2022.01. 19

අමාත්‍යාංශ ලේකම්වරුන්
රාජ්‍ය අමාත්‍යාංශ ලේකම්වරුන්
පළාත් ප්‍රධාන ලේකම්වරුන්
දිස්ත්‍රික් ලේකම්වරුන්
දෙපාර්තමේන්තු ප්‍රධානීන්
ප්‍රාදේශීය ලේකම්වරුන්
සංස්ථා, මණ්ඩල හා ව්‍යවස්ථාපිත ආයතන ප්‍රධානීන්

හරිත ශ්‍රී ලංකා - “සෑම අයෙක් - එක් පැළයක්” ජාතික වැඩසටහන - 2022
Green Sri Lanka - “One Person – One Plant” National Programme – 2022

සෞභාග්‍යයේ දැක්ම රජයේ ප්‍රතිපත්ති ප්‍රකාශනයට අනුව, වර්ෂ 2025 වන විට ශ්‍රී ලංකාවේ වන ආවරණය 30% දක්වා වර්ධනය කිරීමට අදාළ නිශ්චිත ක්‍රියාමාර්ග ගැනීම සඳහා 2022 අයවැය යෝජනා මඟින් රුපියල් මිලියන 2000 ක් වෙන්කර ඇත.

02. වනජීවී හා වන සංරක්ෂණ අමාත්‍ය ගරු ආර්.එම්.සී.බී. රත්නායක මැතිතුමාගේ මහපෙන්වීම යටතේ පාරිසරික සමතුලිතතාවය ස්ථායීව පවත්වාගෙන යාම සහ වන සනත්වය ඉහළ දැමීමේ අරමුණු සාක්ෂාත් කර ගැනීම සඳහා “සෑම අයෙක් - එක් පැළයක්” යන තේමා පාඨය යටතේ හරිත ශ්‍රී ලංකා ජාතික වැඩසටහන ආරම්භ කර ඇත.

03. ඊට අදාළ ව්‍යාපෘතීන් ක්‍රියාත්මක කිරීම පිණිස අවශ්‍ය මාර්ගෝපදේශකත්වය සැපයීම සඳහා මෙම අමාත්‍යාංශය මඟින් අංක 01/2022 දරණ චක්‍රලේඛය නිකුත් කර ඇති අතර එහි පිටපතක් මේ සමඟ ඔබ වෙත එවමි.

04. ඒ අනුව ඉදිරි දශකය තුළ ශ්‍රී ලංකාවේ ප්‍රමුඛතම රාජ්‍ය වැඩසටහනක් වන හරිත ශ්‍රී ලංකා ජාතික වැඩසටහන සාර්ථක කර ගැනීම සඳහා ඔබගේ සහයෝගය කාරුණිකව අපේක්ෂා කරමි.


සෝමරත්න විදානපතිරණ
ලේකම්
වනජීවී හා වන සංරක්ෂණ අමාත්‍යාංශය

දුරකතන අංක தொலைபேசி இல. Telephone Nos.	අමාත්‍ය அமைச்சர் Minister	+ 94 11 356 0016	ලේකම් செயலாளர் Secretary	+ 94 11 287 9073 + 94 11 360 7039	කාර්යාලය அலுவலகம் Office	+ 94 11 367 1490		
	ෆැක්ස් பெக்ஸ் Fax	+ 94 11 366 7338	ෆැක්ස් பெக்ஸ் Fax	+ 94 11 287 9063	ෆැක්ස් பெக்ஸ் Fax	+ 94 11 287 9051		
	විද්‍යුත් තැපෑල மின் அஞ்சல் E-mail	cbratnayake@gmail.com	විද්‍යුත් තැපෑල மின் அஞ்சல் E-mail	secretary@msdw.gov.lk	විද්‍යුත් තැපෑල மின் அஞ்சல் E-mail	info@msdw.gov.lk	වෙබ් අඩවිය இணையம் Website	www.msdw.gov.lk



වනජීවී හා වන සංරක්ෂණ අමාත්‍යාංශය

வனஜீவராசிகள் மற்றும் வன பாதுகாப்பு அமைச்சு

MINISTRY OF WILDLIFE AND FOREST CONSERVATION

අංක 1090, ශ්‍රී ජයවර්ධනපුර මාවත, රාජගිරිය.

இல. 1090, சிறீ ஜயவர்தனபுர வீதி, ராஜகிரிய.

No. 1090, Sri Jayawardenapura Mawatha, Rajagiriya.

2022/01/ 19

වනුලේඛ අංක: 01/2022

අමාත්‍යාංශ ලේකම්වරුන්
රාජ්‍ය අමාත්‍යාංශ ලේකම්වරුන්
පළාත් ප්‍රධාන ලේකම්වරුන්
දිස්ත්‍රික් ලේකම්වරුන්
දෙපාර්තමේන්තු ප්‍රධානීන්
ප්‍රාදේශීය ලේකම්වරුන්
සංස්ථා, මණ්ඩල හා ව්‍යවස්ථාපිත ආයතන ප්‍රධානීන්

හරිත ශ්‍රී ලංකා - “සෑම අයෙක් එක් පැළයක්”
ජාතික වැඩසටහන - 2022
Green Sri Lanka - “One Person - One Plant”
National Programme – 2022

පසුබිම

ශ්‍රී ලංකාව නිවර්තන කලාපයේ පිහිටි ස්වභාව සෞන්දර්යයෙන් සපිරුණු දිවයිනකි. එමෙන්ම විවිධ පරිසර පද්ධතීන්ගෙන් සුලභ විම සහ සුවිශේෂී වූ ජීව විශේෂ විශාල සංඛ්‍යාවකින් සමන්විත ඉහළ ජෛව විවිධත්වයක් සහිත රටකි. ලෝකයේ ජෛව විවිධත්වය අනුව අතිශයින් වැදගත් ප්‍රදේශ 36 කුළට ශ්‍රී ලංකාව ද එක් කර ඇත. එහෙත් වර්තමානයේ පවතින විවිධ මානව ක්‍රියාකාරකම් හේතුවෙන් ජෛව සම්පත දැඩි තර්ජනයට ලක්වන ප්‍රවණතාවක් සහිත රටක් ලෙස ද ශ්‍රී ලංකාව හඳුනා ගෙන ඇත. එමෙන්ම වර්ෂ 2020 දී දේශගුණික වෙනස්වීම්වලට පාත්‍රවීම් පිළිබඳ දර්ශකයට (Climate Change Vulnerability Index) අනුව ශ්‍රී ලංකාව ලෝකයේ 6 වැනි ස්ථානයට පත් ව ඇත. එබැවින් ශ්‍රී ලංකාව පාරිසරික වශයෙන් අතිශය සංවේදී කලාපයක පිහිටා ඇති රටක් බව පැහැදිලි වේ.

අරමුණ

තිරසර සංවර්ධන අභිමතාර්ථයන් සාක්ෂාත් කර ගැනීම ප්‍රධාන කොට ගෙන ජල පෝෂක ප්‍රදේශ සංරක්ෂණය සහ වායුගෝලයේ කාබන්ඩයොක්සයිඩ් තිර කර ගැනීම සඳහා “සෞභාග්‍යයේ දැක්ම” රජයේ ප්‍රතිපත්ති ප්‍රකාශනය මඟින් වර්ෂ 2025 දී ශ්‍රී ලංකාවේ වන ආවරණය 30%ක් දක්වා ඉහළ දැමීම පිණිස වන වගාවන් ප්‍රවර්ධනය කිරීම සඳහා සුදුසු ප්‍රදේශයන් නිසියාකාර ව හඳුනා ගැනීමේ නිශ්චිත ක්‍රියාමාර්ග ගැනීමට තීරණය කර ඇත. මුළු මහත් පෘථිවියෙහි දේශගුණය කෙරෙහි බලපෑමක් ඇති කරනු ලබන ගෝලීය උණුසුම ඉහළ යාම පාලනය කිරීම සඳහා අතිගරු ජනාධිපතිතුමා විසින් වසර 2030 වන විට ශ්‍රී ලංකාවේ සමස්ත භූමියෙන් 32%ක් දක්වා වනාන්තර වැස්ම වර්ධනය කිරීමට කටයුතු කරන බවට ජාත්‍යන්තර ප්‍රජාව ඉදිරියේ ප්‍රතිඥා දී ඇත.

දුරකතන අංක தொலைபேசி இல. Telephone Nos.	අමාත්‍ය அமைச்சர் Minister	+ 94 11 356 0016	ලේකම් செயலாளர் Secretary	+ 94 11 287 9073 + 94 11 360 7039	කාර්යාලය அலுவலகம் Office	+ 94 11 367 1490
	ෆැක්ස් பெக்ஸ் Fax	+ 94 11 366 7338	ෆැක්ස් பெக்ஸ் Fax	+ 94 11 287 9063	ෆැක්ස් பெக்ஸ் Fax	+ 94 11 287 9051
	විද්‍යුත් තැපෑල மின் அஞ்சல் E-mail	chratnavake@gmail.com	විද්‍යුත් තැපෑල மின் அஞ்சல் E-mail	secretary@msdw.gov.lk	විද්‍යුත් තැපෑල மின் அஞ்சல் E-mail	info@msdw.gov.lk
					වෙබ් අඩවිය இணையம் Website	www.msdw.gov.lk

එමෙන්ම මෙම ව්‍යාපෘතිය යටතේ සිටුවන ශාක ප්‍රභාසංස්ලේෂණ ක්‍රියාවලිය මගින් තිර කළ හැකි කාබන් ප්‍රමාණය හරහා දේශීය හා අන්තර්ජාතික කාබන් වෙළඳපොළ ඉල්ලුම සඳහා කාබන් ණය (Carbon Credits) ප්‍රමාණය නිර්ණය කරනු ලබයි. තිර කරනු ලබන අතිරික්ත කාබන් ප්‍රමාණය විකිණීමෙන් ලැබෙන මුදලෙන් කාබන් ණය අරමුදල තර කිරීම සිදු වේ. ගස් වැවීම දිරිමත් කිරීම තුළින් වායුගෝලයට කාබන්ඩයොක්සයිඩ් වැනි හරිතාගාර වායු විමෝචනය වීම අවම වීමත් තිර කිරීමේ ක්‍රියාවලිය ශක්තිමත් වීමත් සිදු වේ.

ඒ අනුව රුක් රෝපණ ව්‍යාපෘතිය මගින් වන ආවරණය ඉහළ යාමෙන් වායුගෝලයේ අතිරික්ත කාබන්ඩයොක්සයිඩ් තිර කිරීම වේගවත් වන බැවින් මේ සඳහා පිහිටුවා ඇති කාබන් ණය අරමුදලෙන් ව්‍යාපෘතිය සඳහා වැය වන ප්‍රාග්ධනය නැවත ලබා ගැනීමේ හැකියාවක් ඇත.

ඉලක්කගත සුවිශේෂී අරමුණු

පාරිසරික සමතුලිතතාවය ස්ථායීව පවත්වාගෙන යාම සඳහා ශ්‍රී ලංකාවේ වන සනත්වය ඉහළ දැමීම අරමුණු කොට ගෙන හරිත ශ්‍රී ලංකා ජාතික වැඩසටහන “සෑම අයෙක් එක් පැළයක්” යන තේමා පාදය පෙරදැරි කර ගෙන ගරු වනජීවී හා වන සංරක්ෂණ අමාත්‍ය ආර්.එම්.සී.බී. රත්නායක මැතිතුමාගේ මහපෙන්වීම යටතේ රුක් රෝපණ ව්‍යාපෘතිය ආරම්භ කිරීමට වනජීවී හා වන සංරක්ෂණ අමාත්‍යාංශය තීරණය කර ඇත.

හරිත ශ්‍රී ලංකා “සෑම අයෙක් එක් පැළයක්” ජාතික වැඩසටහන මගින් 2030 වර්ෂයේ දී පැළ මිලියන 75ක් සිටුවීමේ ඉලක්කය සපුරා ගැනීම අත්‍යාවශ්‍ය වේ. එමෙන්ම 2023 වසරේ පෙබරවාරි මාසයේ දී සැමරීමට අපේක්ෂා කරනු ලබන 75 වන නිදහස් දින දියමන්ති ජුබිලිය වෙනුවෙන් පැළ ලක්ෂ 75ක් සිටුවීමට ස්වදේශ කටයුතු රාජ්‍ය අමාත්‍යාංශය, අනෙකුත් සියලු ම අමාත්‍යාංශ හා රාජ්‍ය ආයතන සම්බන්ධීකරණයෙන් විශේෂ වැඩසටහන් පෙළක් සංවිධානය කර ඇත. එමෙන්ම ඉදිරි දශකය තුළ වාර්ෂික ව පැළ ලක්ෂ 75ක් බැගින් රෝපණය කිරීම තුළින් ඉහත කී අරමුණ වෙත ළඟා වීමට අපේක්ෂා කෙරේ. මෙම වර්ෂයේ දී වනජීවී හා වන සංරක්ෂණ අමාත්‍යාංශය විසින් දියත් කරනු ලබන මෙම වැඩසටහන මගින් එකී සුවිශේෂී අරමුණු සාක්ෂාත් කර ගැනීමෙහි ලා සමාරම්භයක් සනිටුහන් කරනු ඇත.

ක්‍රියාත්මක කිරීමට අපේක්ෂිත ව්‍යාපෘති

2022 අයවැය යෝජනා මගින් වනජීවී හා වන සංරක්ෂණ අමාත්‍යාංශය වෙත රුපියල් මිලියන 2000ක් වෙන් කර ඇත. එම ප්‍රතිපාදන මගින් ඉහත පරමාර්ථ සපුරා ගැනීම සඳහා පහත සඳහන් ව්‍යාපෘති ක්‍රියාත්මක කිරීමට සැලසුම් කර ඇත.

- I. ශ්‍රී ලංකාවේ වන ගම්මාන 200ක් ස්ථාපනය කිරීම
- II. ශ්‍රී ලංකාවේ පාසල් සහ ජාතික අධ්‍යාපනික ආයතන තුළ රුක් රෝපණ වැඩසටහන් ක්‍රියාත්මක කිරීම
- III. දීප ව්‍යාප්ත ඔසු උද්‍යාන ස්ථාපනය කිරීම
- IV. ආගමික සිද්ධස්ථාන තුළ රුක් රෝපණ වැඩසටහන් ක්‍රියාත්මක කිරීම
- V. වැව් තාවුලු, වාරි රක්ෂිත සහ ජල පෝෂක ප්‍රදේශ තුළ රුක් රෝපණ වැඩසටහන් ක්‍රියාත්මක කිරීම
- VI. අධිවේගී මාර්ග, ප්‍රධාන මාර්ග, පළාත් මාර්ග සහ ග්‍රාමීය මාර්ග දෙපස රුක් රෝපණ වැඩසටහන් ක්‍රියාත්මක කිරීම
- VII. රාජ්‍ය ආයතන, අර්ධ රාජ්‍ය ආයතන, සංස්ථා, මණ්ඩල හා ව්‍යවස්ථාපිත ආයතනයන් සතු ව පවත්නා ඉඩම්වල රුක් රෝපණ වැඩසටහන් ක්‍රියාත්මක කිරීම
- VIII. වතු සමාගම් සතු ඉඩම්වල සහ පෞද්ගලික හිමිකාරිත්වය සහිත ඉඩම්වල රුක් රෝපණ වැඩසටහන් ක්‍රියාත්මක කිරීම
- IX. දීප ව්‍යාප්ත පැළ තවාන් ස්ථාපනය කිරීම

01. ශ්‍රී ලංකාවේ “වන ගම්මාන” 200ක් ස්ථාපනය කිරීම

1.1. හැඳින්වීම

වනාන්තර, ජාතික රක්ෂිත, සංරක්ෂිත වනාන්තර, අභය භූමි හා ජල පෝෂක රක්ෂිත යන අධිසංවේදී වනාන්තර කලාප මායිම් කර ගෙන පිහිටා ඇති ගම්මානවලින් වනාන්තරයට සිදුවන හානි අවම කිරීම සඳහාත් වනාන්තර ආරක්ෂා කර ගත හැකි වන පරිදි පරිසර හිතකාමී ප්‍රජාවක් බිහි කිරීම සඳහාත් එම ගම්මානවල ජීවත්වන ජනතාවගේ ජීවන තත්ත්වය ඉහළ නැංවීම සඳහාත් සැලසුම් කරන ලද ගම්මාන “වන ගම්මාන” ලෙස හඳුන්වනු ලැබේ.

ජනගහනයේ වර්ධනයත් සමඟ මිනිස් ක්‍රියාකාරකම්වල බලපෑම්, ජීවනෝපාය අවශ්‍යතා සංකීර්ණ වීම, නාගරීකරණය සහ සම්පත්වලට ඇති අධික ඉල්ලුම හේතුවෙන් වනාන්තර තුළ අනවසර සහ නීති විරෝධී ක්‍රියා සීඝ්‍ර ලෙස ඉහළ යාමක් දක්නට ලැබේ. ගම්මාන සහ වනාන්තර මායිම් නිශ්චිත ව වෙන් වන භූමි භාගය තුළ ප්‍රේරක කලාපයක් (Buffer Zone) සෑම ගම්මානයක් අශ්‍රිත ව ම නොමැති වීම නිසා මහජනතාව සෘජුව ම වනාන්තරය තුළින් තම අවශ්‍යතා සම්පූර්ණ කර ගැනීමට පෙළඹී ඇත. මේ නිසා දිනෙන් දින වන විනාශය ඉහළ යෑමත් එහි ප්‍රතිඵලයක් ලෙස වන සත්ත්වය අඩු වීමත්, ජල පෝෂක රක්ෂිතයන් අහිමි වීමෙන් පානීය ජල සැපයුම අවම වීමත් සිදු වේ. එබැවින් රක්ෂිත ආශ්‍රිත ව ජීවත් වන ප්‍රජාව සඳහා වනාන්තර තිරසර ව භාවිතා කිරීමේ අරමුණින් ක්‍රියාත්මක කිරීමට අපේක්ෂිත පරිසර හිතකාමී ව්‍යාපෘතියක් ලෙස මෙය හැඳින්විය හැකිය.

1.2. වන ගම්මාන පිහිටුවීමේ අරමුණු

- 1.2.1. ශ්‍රී ලංකාවේ හරිත වියන වර්ධනය කිරීම
- 1.2.2. වන ගම්මාන ආශ්‍රිත ව ජීවත් වන අඩු ආදායම්ලාභීන්ගේ ජීවනෝපාය සංවර්ධනය කිරීම
- 1.2.3. පරිසර හිතකාමී සංචාරක කර්මාන්තය සඳහා නව අවස්ථා සලසා දීම තුළින් රටේ ජාතික ආදායම ඉහළ නැංවීම
- 1.2.4. ගම්මානවලට ආවේණික කර්මාන්ත (මී පැණි, වේවැල්, හකුරු, ඖෂධ ආදිය) සඳහා පවතින වෙළඳපොළ වැඩිදියුණු කිරීම
- 1.2.5. වනාන්තර හා පරිසර පද්ධති ආරක්ෂා කර ගන්නා සංවේදී ප්‍රජාවක් බිහි කිරීම
- 1.2.6. හඳුනාගත් ජල පෝෂක ප්‍රදේශ සුරක්ෂිත කිරීම මඟින් ජනතාවට අවශ්‍ය පානීය ජලය සහ කෘෂිකර්මාන්තයට අවශ්‍ය ජලය ප්‍රමාණවත් ව ලබා දීම

1.3. “වන ගම්මාන” තෝරා ගැනීමේ ක්‍රමවේදය

මෙම ගම්මාන තෝරා ගැනීම මූලික වශයෙන් සිදු විය යුත්තේ පහත සඳහන් නිර්ණායකයන්ට අනුකූලවය.

- 1.3.1. දිස්ත්‍රික්කය තුළ පවතින වනාන්තර, ජාතික රක්ෂිත, සංරක්ෂිත වනාන්තර, අභය භූමි හා ජල පෝෂක රක්ෂිත යන අධිසංවේදී වනාන්තර කලාපවලට මායිම් ව පිහිටා ඇති ගම්මාන විය යුතුය.
- 1.3.2. “වන ගම්මාන” එකක් සඳහා අවම වශයෙන් ප්‍රතිලාභී පවුල් 10ක් තෝරා ගන්නා බැවින් පවුල් සංඛ්‍යාව 10ට වඩා වැඩි ගම්මානයක් විය යුතුය.

1.4. ප්‍රතිලාභී පවුල් හඳුනා ගැනීම

මෙම ප්‍රතිලාභීන් හඳුනා ගැනීම ප්‍රාදේශීය ලේකම්ගේ මූලිකත්වය යටතේ ග්‍රාමීය කමිටුව හා අදාළ ප්‍රජා පාදක සංවිධානය විසින් සිදු කිරීම යෝග්‍ය වේ. දැනටමත් පිහිටුවා ඇති ග්‍රාමීය කමිටු සඳහා අමතර කමිටු සාමාජිකයන් ලෙස පහත සඳහන් නිලධාරීන් ද පත් කිරීම අත්‍යවශ්‍ය වේ.

- I. බිට්ටු වන නිලධාරී/ වන ව්‍යාප්ති නිලධාරී
- II. පරිසර නිලධාරී

තෝරා ගන්නා ලද ගම්මානයේ වන වගාව සඳහා ඇති භූමි ප්‍රමාණයට සාපේක්ෂ ව අඩු මට්ටමක පවතින විට, සම්පූර්ණ ගම්මානය ම එක් ව්‍යාපෘතියක් ලෙස සලකා ව්‍යාපෘති යෝජනාව සකස් කළ හැකිය. එවැනි අවස්ථාවක ගිවිසුම් ගත වී ව්‍යාපෘතිය ක්‍රියාත්මක කිරීමේ වගකීම අදාළ ගම්මානයේ ප්‍රජා පාදක සංවිධානවලට පොදුවේ පැවරිය හැකිය.

02. ශ්‍රී ලංකාවේ පාසල් සහ ජාතික අධ්‍යාපන විද්‍යාපීඨ භූමි පරිශ්‍රයන් තුළ රුක් රෝපණ වැඩසටහන් ක්‍රියාත්මක කිරීම

2.1. හැඳින්වීම

පරිසර හිතකාමී දරුවකු බිහි කිරීම යන මූලික අරමුණ පෙරදැරි කර ගෙන පාසලේ පළමු වසරට හා හයවන වසරට අලුතින් ඇතුළත් වන සෑම දරුවෙකු ම සහ දැනට පාසලේ සිටින සියලු ම දරුවන් සම්බන්ධ කර ගනිමින් එම දරුවන්ගේ නමින් ම පැළයක් රෝපණය කිරීමටත්, එම පැළය සිටුවීමෙන් පසු එම දරුවාගේ නම සඳහන් කර පරිසර හිතකාමී නාම පුවරුවක් සවි කිරීමට පියවර ගැනීමත් පාසල් දරුවන්ගේ උපන්දිනය සමරමින් “සෑම උපන්දිනයකට ම එක් පැළයක්” යන සංකල්පය යටතේ වැඩසටහනක් දියත් කිරීම හරහා රුක් රෝපණය සඳහා දරුවන් තුළ අභිප්‍රේරනයක් ඇති කිරීමත් සුදුසු වේ. එමඟින් ඔවුන්ගේ ආකල්ප වර්ධනය කිරීමත් වගකීම් දැරිය හැකි දරු පරපුරක් බිහි කරලීමත් පරිසර සංරක්ෂණයට දායක වීම තුළින් පරිසර දූෂණය හේතුවෙන් මතු වන සෞඛ්‍යමය ගැටලු අවම කිරීමත් යන අපේක්ෂාවන් සාක්ෂාත් කර ගැනීම උදෙසා ශ්‍රී ලංකාවේ පාසල් තුළ රුක් රෝපණ වැඩසටහනක් ක්‍රියාත්මක කිරීමට මෙම අමාත්‍යාංශය අදහස් කරයි. ඒ ඔස්සේ වායුගෝලීය කාබන්ඩයොක්සයිඩ් තිර කිරීම සහ ඔක්සිජන් ප්‍රතිශතය ඉහළ නංවමින් සමස්ත පරිසර පද්ධතිය ම සුරැකීමට හැකියාව ලැබේ. එක් එක් කාලසීමාවන් තුළ පැළයේ වර්ධනය අනුව දරුවන්ට කිසියම් මූල්‍යමය සහනයක් “කාබන් තිර කිරීමේ හා පරිසර පද්ධති මූල්‍ය ප්‍රතිපාදන අරමුදල” මඟින් ලබාදීමට ද අපේක්ෂිත අතර ඉන් දරුවන් තුළ රුක් රෝපණය සඳහා පිබිදීමක් ඇති කරලීමට ද හැකියාව ලැබේ.

එමෙන්ම ජාතික අධ්‍යාපන විද්‍යාපීඨවලට බඳවා ගන්නා ශිෂ්‍ය ශිෂ්‍යාවන් සහභාගී කරවා ගෙන රුක් රෝපණ ක්‍රියාවලියට දායක කර ගත හැකිය. මෙහි දී පුහුණුව සඳහා ඇතුළත් කර ගන්නා ශිෂ්‍ය ශිෂ්‍යාවන් නමින් පැළයක් රෝපණය කිරීම සහ ස්වකීය පුහුණු කාලය තුළ එම පැළය රැකබලා ගෙන නඩත්තු කිරීමේ වගකීම ඔවුන් වෙත පැවරීම සිදු කළ හැකිය.

2.2. අරමුණු

- 2.2.1. ශ්‍රී ලංකාවේ හරිත වියන වර්ධනය කිරීම
- 2.2.2. දරුවන්ගේ සෞඛ්‍යමය ගැටලු අවම කිරීම
- 2.2.3. පාසල් සහ ජාතික අධ්‍යාපන ආයතන තුළ සිදු වන පාරිසරික හානිය අවම කිරීම
- 2.2.4. පාසල් සහ ජාතික අධ්‍යාපන ආයතන සතු භූමිවලින් උපරිම ප්‍රයෝජන ගැනීම
- 2.2.5. සිසිලනය සඳහා වැය වන අධික වියදම අවම කර ගැනීම
- 2.2.6. කුඩා අවධියේ පටන් දරුවන් තුළ පරිසර හිතකාමී බව ඇති කරලීම

2.3. තෝරා ගැනීමේ ක්‍රමවේදය

අධ්‍යාපන අමාත්‍යාංශයේ මූලිකත්වයෙන් සෑම අධ්‍යාපන කලාපයක් ම ආවරණය වන පරිදි සමස්ත දිවයින තුළින් ම පාසල් හා ජාතික අධ්‍යාපන විද්‍යාපීඨ තෝරා ගත යුතුය. එහි දී එක් එක් පාසල්වල හා ජාතික අධ්‍යාපන විද්‍යාපීඨවල භූමින් හි වපසරිය මෙන්ම ජලය ලබා ගැනීමේ හැකියාව වැනි පාරිසරික සාධක ද පෙරදැරි කර ගෙන අදාළ ස්ථාන හා ඒවායේ සිටුවීම් විය යුතු පැළ තෝරා ගැනීම සුදුසු වේ.

03. දීප ව්‍යාප්ත ඔසු උද්‍යාන ස්ථාපනය කිරීම

3.1. හැඳින්වීම

දේශීය ආයුර්වේද පැළ වගාවන් වර්ධනය කිරීමත්, ඊට සමගාමී ව දීප ව්‍යාප්ත ව ඔසු උද්‍යාන බිහි කිරීමත්, එමඟින් සංචාරක කර්මාන්තය ප්‍රවර්ධන කිරීමත් අරමුණු කොට ගෙන ශ්‍රී ලංකාව තුළ සියලු පළාත් ආවරණය වන පරිදි ඔසු උද්‍යාන 09ක් බිහි කිරීමේ වැඩසටහන මෙතමන් හැඳින් වේ.

බටහිර වෛද්‍ය විද්‍යාවේ ප්‍රගමනයත් සමඟ විද්‍යාත්මක යන අපගේ දේශීය ආයුර්වේද වෛද්‍ය ක්‍රමය ප්‍රතිස්ථාපනය උදෙසා ආයුර්වේදය සඳහා අවශ්‍ය වන ඖෂධ පැළ වගා කිරීම හා එමඟින් ශ්‍රී ලංකාවේ වන වියන නංවාලීම මෙහි මූලික බලාපොරොත්තුව වේ. මෙය ශ්‍රී ලංකාවේ වන ගහනය වැඩි කරලීමට ද මහඟු පිටිවහලක් වේ. ඒ අනුව පළාත් 09 ආවරණය වන පරිදි සුදුසු ස්ථාන තෝරා ගනිමින් එම ස්ථාන නැරඹුම් උද්‍යාන ලෙසට ද සංවර්ධනය කිරීමට අපේක්ෂිත මෙය පරිසර හිතකාමී ව්‍යාපෘතියකි.

3.2. දීප ව්‍යාප්ත ඔසු උද්‍යාන ස්ථාපනය කිරීමේ අරමුණු

- 3.2.1. ශ්‍රී ලංකාවේ හරිත වියන වර්ධනය කිරීම
- 3.2.2. දේශීය ආයුර්වේද ප්‍රතිකාර ක්‍රමයන් පහසුවෙන් සිදු කිරීමට රුකුලක් වීම
- 3.2.3. අධ්‍යාපන පර්යේෂණයන්ට මඟ පෑදීම
- 3.2.4. සුවතා සංචාරක ව්‍යාපාරය දියුණු කිරීම
- 3.2.5. සංචාරකයන් උදෙසා සිදු කෙරෙන ඖෂධ නිෂ්පාදනයන් වර්ධනය කිරීම

3.3. තෝරාගැනීමේ ක්‍රමවේදය

දීප ව්‍යාප්තව පළාත් 09 තුළ ඔසු උද්‍යාන 09ක් ස්ථාපනය කිරීම දේශීය වෛද්‍ය ප්‍රවර්ධන, ග්‍රාමීය හා ආයුර්වේද රෝහල් සංවර්ධන සහ ප්‍රජා සෞඛ්‍ය පිළිබඳ රාජ්‍ය අමාත්‍යාංශයේ අධීක්ෂණය යටතේ සිදු වනු ඇත.

04. ආගමික සිද්ධස්ථාන තුළ රුක් රෝපණ වැඩසටහන් ක්‍රියාත්මක කිරීම

4.1. හැඳින්වීම

සියලු ම ආගමික සිද්ධස්ථාන තුළ ස්වභාවික පරිසරය ඉස්මතු වීම තුළින් පරිසර අලංකරණය ඇති කිරීම, සිසිලස පවත්වා ගැනීම, ආගමික කටයුතු සිදු කිරීමට අවශ්‍ය මානසික නිදහස හා අධ්‍යාත්මික සංහිඳියාව වර්ධනය කිරීම අරමුණු කොට සමස්ත දිවයින ම ආවරණය වන පරිදි විවිධ ප්‍රදේශවල පවතින ආගමික සිද්ධස්ථාන තුළ පැළ සිටුවීම මෙම වැඩසටහන මඟින් සිදු කරනු ලබයි.

4.2. අරමුණු

- 4.2.1. ශ්‍රී ලංකාවේ හරිත වියන වර්ධනය කිරීම
- 4.2.2. ප්‍රදේශයේ ජනතාව හා ආගමික නායකයන් අතර අන්‍යෝන්‍ය සබඳතාවය තවදුරටත් තහවුරු කිරීම
- 4.2.3. ආගමික සිද්ධස්ථාන තුළ පාරිසරික අලංකරණය ඇති කිරීම
- 4.2.4. ආගමික කටයුතු සිදු කිරීමට අවශ්‍ය මානසික නිදහස වර්ධනය කිරීම
- 4.2.5. අධ්‍යාත්මික දියුණුව සඳහා සුදුසු පරිසරයක් ඇති කිරීම

4.3. තෝරා ගැනීමේ ක්‍රමවේදය

සමස්ත දිවයින ම ආවරණය වන පරිදි බුද්ධිමත්, ආගමික හා සංස්කෘතික කටයුතු අමාත්‍යාංශයේ මූලික මැදිහත් වීම යටතේ දිස්ත්‍රික් ලේකම් කාර්යාල හරහා ප්‍රාදේශීය ලේකම් කාර්යාල මගින් සියලු ආගම් නියෝජනය වන පරිදි ආගමික සිද්ධස්ථාන තෝරා ගත යුතුය.

05. වැව් තාවුලු, වාරි රක්ෂිත සහ ජල පෝෂක ප්‍රදේශ තුළ රුක් රෝපණ වැඩසටහන් ක්‍රියාත්මක කිරීම

5.1. හැඳින්වීම

වැව ආශ්‍රිත ජල පෝෂක ප්‍රදේශය සංරක්ෂණය කිරීම මගින් භූගත ජලය ඉහළ මට්ටමකින් රඳවා ගැනීමට හැකි වීමෙන් වියළි කාලයේ දී වැවට අබණ්ඩ ජල සැපයුමක් ලබා ගැනීමට අපේක්ෂා කෙරේ. එමෙන්ම වැව වටා රුක් රෝපණය කිරීමෙන් වැවෙහි වාෂ්පීකරණ ක්‍රියාවලිය අවම කර ගත හැකි වීම මෙන්ම වැව වටා ජීවත් වන කුරුල්ලන් හා අනෙකුත් සත්ව විශේෂයන්ගේ වාසස්ථාන සුපෝෂණය ද සිදු වේ. තවද පාරිසරික හානිය අවම කිරීම සඳහාත් පැරණි වැව් පද්ධතීන් හි ජල පෝෂක ප්‍රදේශවල පැවැත්ම හා තිරසර භාවිතය තහවුරු කිරීම සඳහාත් වැව් තාවුලු හා වාරි රක්ෂිතයන් ආශ්‍රිත ව රුක් රෝපණය කිරීම මෙම වැඩසටහන මගින් සිදු කෙරේ.

5.2. අරමුණු

- 5.2.1. ශ්‍රී ලංකාවේ හරිත වියන වර්ධනය කිරීම
- 5.2.2. පැරණි වැව් පද්ධතිවල ජල පෝෂක ප්‍රදේශයන්හි වන ආවරණයන් ප්‍රතිස්ථාපනය කිරීම
- 5.2.3. වැව් ආශ්‍රිත භූගත ජලය ආරක්ෂා කිරීම
- 5.2.4. ජල පෝෂක ප්‍රදේශ ආශ්‍රිත ව ජීවත් වන සත්ව විශේෂවල අභිජනනය ප්‍රවර්ධනය කිරීම
- 5.2.5. වැව් ආශ්‍රිත ස්වාභාවික අලංකරණය වැඩි දියුණු කිරීම

5.3. තෝරා ගැනීමේ ක්‍රමවේදය

වාරිමාර්ග අමාත්‍යාංශයේ මූලිකත්වයෙන් ප්‍රාදේශීය වාරිමාර්ග ඉංජිනේරු කාර්යාලවල අධීක්ෂණය යටතේ සුදුසු ස්ථාන තෝරා ගත යුතුය.

06. අධිවේගී මාර්ග, ප්‍රධාන මාර්ග, පළාත් මාර්ග සහ ග්‍රාමීය මාර්ග දෙපස රුක් රෝපණ වැඩසටහන් ක්‍රියාත්මක කිරීම

6.1. හැඳින්වීම

සමස්ත දිවයින ම ආවරණය වන පරිදි අධිවේගී මාර්ග, ප්‍රධාන මාර්ග, පළාත් මාර්ග හා ග්‍රාමීය මාර්ග දෙපස හරිත ආවරණයක් ඇති කරලීම සඳහා රුක් රෝපණය කිරීම මෙමගින් සිදු වේ. මාර්ගයේ ගමන් කරන්නන් හට සෙවණ ලබාදීම, වායු සහ ශබ්ද දූෂණය අඩු කරලීම වැනි ප්‍රතිලාභ රැසක් මෙම වැඩසටහන මගින් ඉටු කර ගත හැකි අතර වන වැස්ම ඉහළ නැංවීම සඳහා මෙම භූමිත් වඩාත් කාර්යක්ෂමව හා ඵලදායී ලෙස යොදා ගැනීමට ද හැකියාව ලැබේ. එමෙන්ම වන වියනෙන් අලංකාර වූ මාර්ග පද්ධතියක් ශ්‍රී ලංකාව පුරා ස්ථාපිත කිරීම ද මෙමගින් අපේක්ෂා කරනු ලැබේ.

6.2. අරමුණු

- 6.2.1. ශ්‍රී ලංකාවේ හරිත වියන වර්ධනය කිරීම
- 6.2.2. අධිවේගී මාර්ගවල හැර අනෙකුත් මාර්ග දෙපස ආර්ථික ප්‍රතිලාභ ලබාගත හැකි ශාක විශේෂ රෝපණය කර එමගින් එම ප්‍රදේශවල ජනතාවට ප්‍රතිලාභ ලබාදීම
- 6.2.3. මාර්ග අලංකරණය කිරීම
- 6.2.4. මාර්ග දෙපස සෙවන ලබාදීම
- 6.2.5. වායු දූෂණය හා ශබ්ද දූෂණය අවම කිරීම

6.3. තෝරා ගැනීමේ ක්‍රමවේදය

මහාමාර්ග අමාත්‍යාංශය සහ සියලු ම පළාත් සභා විසින් තම විෂය පථයට ගැනෙන මාර්ග සම්බන්ධ ව අවධානය යොමු කොට මෙම රුක් රෝපණ වැඩසටහන යටතේ පැළ සිටුවා මහ දෙපස වන වියන වර්ධනය කළ හැකි මාර්ගයන් පිළිබඳ ව ලැයිස්තු දෙකක් වෙන වෙන ම සකස් කොට අදාළ ප්‍රාදේශීය ලේකම් වෙත භාරදිය යුතුය.

07. රාජ්‍ය ආයතන, අර්ධ රාජ්‍ය ආයතන, සංස්ථා, මණ්ඩල හා ව්‍යවස්ථාපිත ආයතනයන් සතු ව පවත්නා ඉඩම්වල රුක් රෝපණ වැඩසටහන් ක්‍රියාත්මක කිරීම

7.1. හැඳින්වීම

ශ්‍රී ලංකාවේ වන වියන වර්ධනය කිරීම සඳහා මෙරට පවතින සියලු ම රාජ්‍ය, අර්ධ රාජ්‍ය, සංස්ථා, මණ්ඩල හා ව්‍යවස්ථාපිත ආයතනයන් යොදා ගැනීමට මෙමඟින් අපේක්ෂා කෙරේ. තම තමන්ගේ කාර්ය මණ්ඩලවල දායකත්වය මේ කාර්ය සඳහා ලබා ගැනීමෙන් එකී නිලධාරීන් තුළ පරිසරය පිළිබඳ ඇති ආකල්ප ධනාත්මක ලෙස වර්ධනය වන අතර ම ශ්‍රී ලංකාවේ වන වියන වර්ධනය සඳහා ද මෙම රුක් රෝපණ වැඩ සටහන් හේතු වේ.

එමෙන්ම, සීඝ්‍රයෙන් අඩු වෙමින් පවතින වන වැස්ම වැඩි කර ගැනීම සඳහා රාජ්‍ය සහ රාජ්‍ය නොවන ආයතනවල නිලධාරීන් ද එලදායි ව යොදා ගත හැකිය. “උපන් දිනයට පැළයක්” යන තේමාව යටතේ සියලු ම නිලධාරීන්ගේ උපන් දිනයන් හි දී කාර්යාලීය ප්‍රධානීන් විසින් ඔවුන් වෙත පැළයක් ලබා දීම හරහා මෙම රුක් රෝපණ වැඩසටහන හඳුන්වා දිය හැකිය. අවශ්‍ය පැළ ප්‍රමාණය වර්ෂය ආරම්භයේ දී ම පැළ තවානක් මඟින් ඉල්ලුම් කර තබා ගැනීමෙන් ප්‍රමාදයකින් තොර ව පැළ ලබා ගත හැකිය.

7.2. අරමුණු

- 7.2.1. ශ්‍රී ලංකාවේ හරිත වියන වර්ධනය කිරීම
- 7.2.2. ආයතනයන් හි භූමි අලංකරණය කිරීම
- 7.2.3. ආයතන වටා සෙවන සහිත පරිසරයක් නිර්මාණය කිරීම
- 7.2.4. අදාළ ආයතන නිලධාරීන් තුළ පරිසරය පිළිබඳ යහපත් ආකල්ප වර්ධනය කිරීම

7.3. තෝරා ගැනීමේ ක්‍රමවේදය

සමස්ත දිවයින ම ආවරණය වන පරිදි ප්‍රාදේශීය ලේකම් කාර්යාලවල මූලික මැදිහත් වීම යටතේ රාජ්‍ය, අර්ධ රාජ්‍ය, සංස්ථා, මණ්ඩල හා ව්‍යවස්ථාපිත ආයතන මඟින් තෝරා ගත යුතුය.

08. වතු සමාගම් සතු ඉඩම්වල සහ පෞද්ගලික හිමිකාරීත්වය සහිත ඉඩම්වල රුක් රෝපණ වැඩසටහන් ක්‍රියාත්මක කිරීම

8.1. හැඳින්වීම

වතු සමාගම් යටතේ පවත්වා ගෙන යනු ලබන තේ, පොල්, රබර් හා වෙනත් බෝග වගාවන්ගෙන් සමන්විත ඉඩම් තුළ පිහිටා ඇති එහෙත් එම වගාවන් ස්ථාපනය කළ නොහැකි භූමි කොටස්වල මෙන්ම ඉඩකඩ සහිත පෞද්ගලික ඉඩම්වල රුක් රෝපණ වැඩසටහන් ක්‍රියාත්මක කිරීම මෙහි දී සිදු වේ. විශේෂයෙන් ඉහත සඳහන් ඉඩම්වල අධික බැවුම් සහිත සහ නාය යෑමේ අවදානම සහිත ඉඩම් කොටස් තුළ මෙම රුක් රෝපණ වැඩසටහන් ක්‍රියාත්මක කිරීම සුදුසු වේ.

8.2. අරමුණු

- 8.2.1. ශ්‍රී ලංකාවේ හරිත වියන වර්ධනය කිරීම
- 8.2.2. පෞද්ගලික ඉඩම්වල හා වතු සමාගම් සතු ඉඩම් තුළ පාරිසරික අලංකරණය සිදු කිරීම
- 8.2.3. එම ඉඩම්වල භූගත ජල මට්ටම ඉහළ දැමීම
- 8.2.4. වතු ඉඩම් උපරිම කාර්යක්ෂමතාවයකින් කළමනාකරණය කිරීම
- 8.2.5. ඉඩම් හානිය වැළැක්වීම

8.3. තෝරා ගැනීමේ ක්‍රමවේදය

සමස්ත දිවයින ම ආවරණය වන පරිදි වතු සමාගම් සතු ඉඩම් හා පෞද්ගලික හිමිකාරිත්වය සහිත ඉඩම්වල, ඉඩම් හිමියන්ගේ ඉල්ලීම මත ප්‍රාදේශීය ලේකම් කාර්යාල මඟින් සුදුසු ස්ථාන තෝරාගත යුතුය.

09. දීප ව්‍යාප්ත පැළ තවාන් ස්ථාපනය කිරීමේ වැඩසටහන

9.1. හැඳින්වීම

ශ්‍රී ලංකාවේ වන වැස්මේ ධාරිතාවය ඉහළ නැංවීම උදෙසා ස්ථාපනය කළ යුතු වන වගාවන් සහ උද්‍යාන වගාවන් සඳහා අවශ්‍ය ගුණාත්මක හා ඉහළ ප්‍රමිතියකින් යුක්ත පැළ අදාළ පාර්ශව වෙත ලබා දීමේ අරමුණින් දියත් කරන ලද ව්‍යාපෘතිය “දීප ව්‍යාප්ත පැළ තවාන් ස්ථාපනය කිරීමේ වැඩසටහන” නමින් හැඳින් වේ.

ශ්‍රී ලංකාවේ වන වැස්ම 32% දක්වා වර්ධනය කිරීමේ දීර්ඝ කාලීන වැඩසටහන් මාලාව සඳහා අවශ්‍ය වන පැළ ලබා දීම සඳහා 2021.11.08 දිනැති ව “දිනමිණ” හා “තිනකරන්” යන දෛනික පුවත්පත්වල ඉහත පැළ තවාන් ලියාපදිංචි කර ගැනීමට අදාළ ඉල්ලුම් පත්‍ර කැඳවන ලදී. ඒ අනුව ලද ඉල්ලුම්පත් මේ වන විට ලියාපදිංචි කර ගැනීමට අදාළ කටයුතු සිදු කරමින් පවතින අතර යථාකාලයේ දී සිදු කිරීමට නියමිත රුක් රෝපණ වැඩසටහන් සඳහා අවශ්‍ය පැළ සැපයීමට දැනට ලියාපදිංචි පැළ තවාන් ප්‍රමාණවත් නොවන බැවින් සෑම ප්‍රාදේශීය ලේකම් කොට්ඨාසයකින් ම අවම වශයෙන් පැළ තවාන් 05ක් ලියාපදිංචි කිරීමට අවශ්‍ය පියවර ප්‍රාදේශීය ලේකම්වරුන් විසින් ගත යුතු වේ.

දීප ව්‍යාප්ත පැළ තවාන්කරුවන් ස්ථාපනය කිරීමට අදාළ උපදෙස් මාලාව යථාකාලයේ දී ඔබ වෙත එවීමට කටයුතු කරනු ලැබේ.

9.2. අරමුණු

- 9.2.1 ශ්‍රී ලංකාවේ හරිත වියන වර්ධනය කිරීම සඳහා රජයට අවශ්‍ය පැළ ලබා දීම
- 9.2.2 සිටුවීම සඳහා අවශ්‍ය වන පැළ ප්‍රාදේශීය වශයෙන් ලබා ගැනීමට අවශ්‍ය පහසුකම් ඇති කිරීම
- 9.2.3 අඩු ආදායම්ලාභී ජනතාවගේ ආර්ථික මට්ටම ඉහළ නැංවීම
- 9.2.4 ජාතික ආර්ථිකය ශක්තිමත් කිරීම

10. ව්‍යාපෘති යෝජනා ඉදිරිපත් කිරීම

අදාළ අමාත්‍යාංශ, රාජ්‍ය ආයතන, ආගමික සිද්ධස්ථාන, වතු සමාගම් හා පෞද්ගලික ඉඩම් හිමිකරුවන් වෙනුවෙන් ඉල්ලීම් ඉදිරිපත් කිරීමට අපේක්ෂා කරන පාර්ශවයන් විසින් ව්‍යාපෘති නිසි පරිදි හඳුනා ගැනීම සිදු කළ යුතු අතර පහත සඳහන් ක්‍රමවේදය ඔස්සේ එම ඉල්ලීම් ඉදිරිපත් කිරීමට කටයුතු කළ යුතුය.

- 10.1. ආකෘති පත්‍ර අංක 01 අනුව අදාළ යෝජනා ග්‍රාමීය කමිටු හරහා ප්‍රාදේශීය ලේකම් වෙත ඉදිරිපත් කිරීමට කටයුතු කළ යුතුය.
- 10.2. රුක් රෝපණය සඳහා තෝරා ගන්නා පාසල්වල ලේඛනය අදාළ විදුහල්පතිවරුන් විසින් තම ප්‍රදේශයේ ප්‍රාදේශීය ලේකම් වෙත භාරදිය යුතුය.
- 10.3. තාක්ෂණ නිලධාරීන් විසින් බිටුවු වන නිලධාරී/ වන ව්‍යාප්ති නිලධාරීගේ මහපෙන්වීම අනුව ඉහත යෝජනාවලට අදාළ ඇස්තමේන්තු ආකෘති පත්‍ර අංක 02 හා 2A අනුව සකස් කොට ප්‍රාදේශීය ලේකම් හෝ අදාළ ආයතන ප්‍රධානීන් වෙත ඉදිරිපත් කළ යුතුය.
- 10.4. ව්‍යාපෘති යෝජනා හා ඇස්තමේන්තු ආකෘති පත්‍ර අංක 03 මඟින් දිස්ත්‍රික් ලේකම්වරුන්/ අමාත්‍යාංශ ලේකම්වරුන් වෙත ඉදිරිපත් කළ යුතුය.
- 10.5. දිස්ත්‍රික් ලේකම්ගේ විධිමත් අනුමැතිය සහිත ව්‍යාපෘති යෝජනාවලට අදාළ සියලු තොරතුරු ආකෘති පත්‍ර අංක 04 මඟින් ආවරණ ලිපියක් සහිත ව 2022.02.15 දිනට පෙර වනජීවී හා වන සංරක්ෂණ අමාත්‍යාංශය, අංක 1090, ශ්‍රී ජයවර්ධනපුර මාවත, රාජගිරිය යන ලිපිනයට යොමුකිරීමට දිස්ත්‍රික් ලේකම් කාර්යාල විසින් ක්‍රියා කළ යුතුය.
- 10.6. ප්‍රගතිය සම්බන්ධ සියලු ලේඛන හා යාවත්කාලීන කරන ලද ආකෘති පත්‍ර සියල්ල ම mowfcgreenlanka@gmail.com යන විද්‍යුත් තැපෑල වෙත යොමු කිරීම ද අත්‍යවශ්‍ය වේ.

11. ව්‍යාපෘති ක්‍රියාත්මක කිරීම

මෙම ව්‍යාපෘති ක්‍රියාත්මක කළ යුත්තේ ප්‍රාදේශීය වශයෙන් ස්ථාපිත කර ඇති ප්‍රජා පාදක සංවිධාන මඟිනි. මේ සම්බන්ධ ව කටයුතු කිරීමේ දී මුදල් අමාත්‍යාංශයේ අංක: PFD/PMD/Cir/2021/01 හා 2021.09.29 දිනැති “ප්‍රජා පාදක සංවිධාන සඳහා ඍජු කොන්ත්‍රාත් පැවරීමේ ක්‍රමය” - 2022 යන මැයෙන් ඉදිරිපත් කර ඇති වක්‍රලේඛය අනුව කටයුතු කළ යුතුය.

12. ප්‍රතිපාදන නිදහස් කිරීම හා ගෙවීම් කිරීම

සියලු ම ව්‍යාපෘතීන් සඳහා ගෙවීම් කිරීම පහත පරිදි සිදු කෙරේ.

- 12.1. ව්‍යාපෘතියේ මුළු වටිනාකමින් 20%කට අඩු ප්‍රතිශතයක් මූලික අත්තිකාරමක් ලෙස අදාළ බිටුවු වන නිලධාරී/ වන ව්‍යාප්ති නිලධාරීගේ නිර්දේශය පරිදි ගෙවීමේ හැකියාව පවතී. එහෙත් මෙම ගෙවීම ලබා ගැනීම සඳහා අවම වශයෙන් බිම් සකස් කර, ව්‍යාපෘති ක්‍රියාත්මක කිරීම සඳහා යම් උනන්දුවක් සහිත ප්‍රජාපාදක සංවිධානයක් බව තහවුරු කළ යුතු අතර ඒ සඳහා අදාළ වන ගිවිසුම ද අත්සන් කොට තිබීම අනිවාර්ය කරුණකි (ආකෘති පත්‍ර අංක 02 හි ඇස්තමේන්තුවේ අයිතම අංක 01 හා 02 සම්පූර්ණ කළ පසු).
- 12.2. පැළ මිල දී ගැනීම හා පැළ සිටුවීමට අදාළ මූලික කටයුතු සඳහා (ආකෘති පත්‍ර අංක 02 හි ඇස්තමේන්තුවේ අයිතම අංක 03 සිට 06 දක්වා ඉටු කිරීම සඳහා) ව්‍යාපෘති වටිනාකමින් 40%ක ගෙවීමක් බිටුවු වන නිලධාරී/ වන ව්‍යාප්ති නිලධාරීගේ නිර්දේශය මත සිදු කරනු ලැබේ.
- 12.3. පැළ සිටුවා දෙවන වාරිකය ගෙවා මාස 04කට පසු ව අදාළ භූමියේ එම පැළ සාරවත් ව වැඩී ඇති බවට සහතිකයක් බිටුවු වන නිලධාරී/ වන ව්‍යාප්ති නිලධාරීගෙන් ලබා ගත් පසු තෙවන වාරිකය ලෙස මුළු ව්‍යාපෘතියේ වටිනාකමින් 20%ක ගෙවීමක් සිදු කළ හැකිය.
- 12.4. ඉතිරි 20%ක මුදල ගිවිස ගත් පරිදි තෙවන වාරිකය ගෙවා මාස 06කට පසු ව අදාළ සියලු පැළ සාරවත් ව භූමියේ වැඩී ඇති බවට හා එම පැළ නිරෝගී ව වැඩීමට අවශ්‍ය සියලු අවශ්‍යතා සම්පූර්ණ කර ඇති බවට බිටුවු වන නිලධාරී/ වන ව්‍යාප්ති නිලධාරී විසින් සහතික කිරීමෙන් පසු ගෙවිය හැකිය (පැළ සිටුවා මාස 10කට පසු).
- 12.5. එමෙන්ම ව්‍යාපෘති සඳහා වෙන් කර ඇති මුදලින් 3%ක වටිනාකමක් පරිපාලන වියදම් සඳහා වෙන් කළ හැකිය. ව්‍යාපෘති සඳහා ඇස්තමේන්තු සකස් කිරීමේ දී අදාළ පරිපාලන වියදම් එම ඇස්තමේන්තුවට ඇතුළත් කළ හැකි වේ. මෙසේ වෙන් කරන පරිපාලන වියදම් දිස්ත්‍රික් ලේකම් කාර්යාලය වෙත 1%ක් ද ප්‍රාදේශීය ලේකම් කාර්යාලය වෙත 2%ක් ද ලෙස වෙන් කර ගත යුතුය. එසේම අවිනිශ්චිත වියදම් වශයෙන් ඇස්තමේන්තුගත මුදලින් 5%ක් ලෙස වෙන් කර ගත හැකි අතර එම මුදල අවශ්‍යතාවය පරිදි ප්‍රාදේශීය ලේකම්ගේ අනුමැතිය අනුව ගෙවිය හැකිය.

13. පැළ තෝරා ගැනීම හා පැළවල ප්‍රමිතිය

පැළ තෝරා ගැනීමේ දී එම ප්‍රදේශයට ආවේණික ශාක වර්ග තෝරා ගත යුතු අතර මෙම පැළ සියල්ල ම බහු වාර්ෂික ශාක විය යුතු අතර එම ශාක ආහාරමය ශාක/ පළතුරු ශාක (කොස්, දෙල්, දිවුල්, දුරියන්, මැංගුස්, සියඹලා, නෙල්ලි, උගුරුස්ස, ගඩුගුඩා, රඹුටන් ආදිය) දැවමය වටිනාකමක් ඇති ශාක (තේක්ක, කායා, නැදුන්, කළුවර, පළු, වීර, මහෝගනී, මී, නා, බුරුත, මිල්ල, පළු, වීර ආදී) සහ වාණිජ වටිනාකමක් ඇති ශාක (පුවක්, කිතුල් වැනි) ලෙස තෝරා ගැනීමට ක්‍රියා කළ යුතුය.

13.1. අවශ්‍ය පැළ ලබා ගැනීම

- 13.1.1. මෙම අමාත්‍යාංශයේ ලියාපදිංචි පැළ තවාන්කරුවන් වෙතින් පැළ ලබා ගැනීමට ප්‍රමුඛතාවය ලබා දීම යෝග්‍ය වේ.
- 13.1.2. කෘෂිකර්ම දෙපාර්තමේන්තුව සහ වන සංරක්ෂණ දෙපාර්තමේන්තුව සතු පැළ තවාන් මගින් හෝ රාජ්‍ය ආයතනයක් මගින් අනුමත කරන ලද රජයේ ලියාපදිංචි පැළ තවාන්කරුවන් වෙතින් පැළ ලබා ගැනීම සුදුසුය.
- 13.1.3. හැකි සෑම අවස්ථාවක දී ම ඉහත පරිදි තෝරා ගැනීමට ක්‍රියා කළ යුතු වුවත් ඒ අයුරින් පැළ සපයා ගැනීමට නොහැකි අවස්ථාවන් හී දී බිට්ටු වන නිලධාරී/ වන ව්‍යාප්ති නිලධාරීගේ නිර්දේශය හා ප්‍රාදේශීය ලේකම්ගේ අනුමැතිය මත ගෘහස්ථ පැළ තවාන්වලින් පැළ මිල දී ගැනීමට කටයුතු කළ යුතුය.

14. පැළ සිටුවීම සඳහා අවශ්‍ය උපදෙස් ලබා දීම

අදාළ ප්‍රදේශයේ බිට්ටු වන නිලධාරී/ වන ව්‍යාප්ති නිලධාරී හා කෘෂිකර්ම උපදේශක මගින් අවශ්‍ය උපදෙස් ලබා ගැනීම සිදු කළ යුතු අතර පාසල් වැඩසටහන් ක්‍රියාත්මක කිරීමේ දී කෘෂිකර්ම විෂය භාර ගුරුවරුන්ගේ උපදෙස් සහ අවස්ථානුකූල ව කෘෂිකර්ම පර්යේෂණ නිෂ්පාදන සහකාරවරුන්ගේ උපදෙස් ලබා ගැනීම යෝග්‍ය වේ.

15. අධීක්ෂණය හා ප්‍රගතිය සමාලෝචනය කිරීම

හරිත ශ්‍රී ලංකා ජාතික වැඩසටහන යටතේ ක්‍රියාත්මක වන ජාතික රුක් රෝපණ වැඩසටහන් තුළින් ශ්‍රී ලංකාවේ වන ආවරණය ඉහළ නංවාලීම අපේක්ෂා කරන අතර ම එමගින් වායුගෝලයේ අතිරික්ත කාබන්ඩයොක්සයිඩ් තිර කිරීම වේගවත් කිරීම ද අපේක්ෂා කෙරේ. එම කාබන්ඩයොක්සයිඩ් තිර කිරීම වෙනුවෙන් දේශීය හා අන්තර්ජාතික වෙළඳපොළ හරහා විකිණිය හැකි කාබන් ණය ගණනය කිරීම සඳහා අදාළ කර ගැනීමට අපේක්ෂා කෙරේ. එම ගණනය කිරීම සඳහා මෙම ව්‍යාපෘතිය යටතේ රෝපණය කරනු ලබන සෑම පැළයක ම ස්ථාවරභාවය සහ මනා පැවැත්ම මෙන්ම ඒවායේ නිරෝගිමත් වර්ධනය පිළිබඳ සහතිකය එම අරමුදලට ලබාදිය යුතු ව ඇත.

එබැවින් මෙම ව්‍යාපෘතිය මගින් රෝපණය කරන සියලු ම පැළ නවීන තාක්ෂණය ඔස්සේ පරීක්ෂා කිරීමටත් එම පැළවල වර්ධනය වාර්ෂික ව ගණනය කිරීමටත් විධිවිධාන යොදා ඇත. ඒ අනුව හරිත ශ්‍රී ලංකා ජාතික වැඩසටහන සියලු පාර්ශවයන්ගේ සම්බන්ධීකරණයෙන් හා අධීක්ෂණයෙන් ප්‍රගතිය සමාලෝචනය සිදු කිරීමට අපේක්ෂා කෙරේ.

විශේෂයෙන් ම යෝජිත පාසල් වැඩසටහනට සම්බන්ධ වන පාසල් ළමුන් හට මූල්‍යමය සහනයක් ලබාදීමට අපේක්ෂා කරන බැවින් මේ වැඩසටහන අධීක්ෂණය කෙරෙහි ඔබගේ සුවිශේෂී අවධානය යොමු කිරීම අත්‍යාවශ්‍ය වේ.

දිස්ත්‍රික් ලේකම් කාර්යාල හා ප්‍රාදේශීය ලේකම් කාර්යාලවල සැලසුම් අංශය විසින් ව්‍යාපෘතියෙහි ප්‍රගතිය සමාලෝචනය කිරීම සහ අමාත්‍යාංශය වෙත එය ප්‍රමාදයකින් තොරව වාර්තා කිරීමේ වගකීම පැවරේ. ප්‍රාදේශීය ලේකම් කාර්යාලවල සේවයේ නියුතු පරිසර නිලධාරී හෝ වෙනත් සුදුසු නිලධාරියෙකු වෙත මෙම ව්‍යාපෘතියේ ප්‍රගතිය සමාලෝචන කිරීමේ කාර්යය සැලසුම් අංශය සමඟ සම්බන්ධීකරණය කිරීමේ වගකීම ද ලිඛිත ව පැවරීමට ප්‍රාදේශීය ලේකම් විසින් පියවර ගැනීම සුදුසුය.

ජාතික පාරිසරික වැඩසටහන්වල ප්‍රගතිය සමාලෝචනය හා අධීක්ෂණය සඳහා අංක: අමප 20/1576/321/003 හා 2020.11.02 දිනැති අමාත්‍ය මණ්ඩල අනුමැතිය පරිදි පහත සඳහන් කමිටු දැනටමත් ස්ථාපිත කර ඇත.

1. අන්තර් අමාත්‍යාංශ මෙහෙයුම් කමිටුව
2. දිස්ත්‍රික් කමිටුව
3. ප්‍රාදේශීය කමිටුව

ඉහත කමිටු 3 හි අධීක්ෂණයට හා ප්‍රගති සමාලෝචනයට මෙම හරික ශ්‍රී ලංකා ජාතික වැඩසටහනෙහි සියලු ම ව්‍යාපෘති යටත් වනු ඇත. ඒ අනුව රෝපණය කරනු ලබන සියලු ම පැළ ගණනය කිරීම හා එම පැළවල සුරක්ෂිතභාවය හා දිගුකාලීන පැවැත්ම සහතික කිරීම එම ප්‍රාදේශීය කමිටුවල විශේෂ කාර්යභාරයක් විය යුතුය. මෙම ප්‍රාදේශීය කමිටුවල කාර්යභාරය වඩාත් පහසු කරලීම සඳහා ශ්‍රී ලංකා පොලීසියේ සහ ත්‍රිවිධ හමුදාවේ සහාය ලබා ගැනීමට අපේක්ෂා කෙරේ. විශේෂයෙන් ම ප්‍රජා පොලිස් සේවා/ පාරිසරික පොලිස් ඒකකවල සෘජු දායකත්වය ද මේ සඳහා ලබා ගැනීමට අදාළ කමිටු ක්‍රියා කළ යුතු වේ.

පොදු කරුණු

1. ඕනෑම ප්‍රාදේශීය ලේකම්වරයෙකුට, තම බල ප්‍රදේශය තුළ පවතින යෝග්‍ය ඉඩම් කොටස් තුළ ඒවායේ හිමිකාරිත්වය දරන ආයතනවල විධිමත් අවසරය සහිත ව රුක් රෝපණ වැඩසටහන් ක්‍රියාත්මක කිරීමේ හැකියාව පවතී.
2. ව්‍යාපෘති ක්‍රියාත්මක කිරීමේ දී ජලය සපයා ගැනීම ගැටලුවක් ව පවතින්නේ නම් ග්‍රාමීය කමිටුවේ යෝජනා අනුමැතියෙන් පවුල් 30ක් ආවරණය වන පරිදි පොදු ස්ථානයක සියලු ම ප්‍රතිලාභීන්ට ප්‍රයෝජන ගත හැකි පරිදි කෘෂි ළිං ඉදි කිරීම සඳහා මෙම ව්‍යාපෘතිය යටතේ අරමුදල් වෙන් කර ගැනීමට හැකියාව පවතී.
3. පහත සඳහන් වක්‍රලේඛවල දැක්වෙන උපදෙස් ද මෙම වැඩසටහන ක්‍රියාත්මක කිරීමේ දී අදාළ වන අවස්ථාවන් හි දී සැලකිල්ලට ගෙන ක්‍රියාත්මක කළ යුතු බව අවධාරණය කරමි.
 - i. මුදල් අමාත්‍යාංශය විසින් “ගම සමඟ පිළිසඳරක් ” - 2022 යන මෑයෙන් 2021.12.15 දිනැති ව නිකුත් කර ඇති අංක: MF/NPD 2021 දරණ වක්‍රලේඛය.
 - ii. ආර්ථික පුනර්ජීවනය හා දරිද්‍රතාවය තුරන් කිරීම සඳහා වන ජනාධිපති කාර්ය සාධක බලකාය විසින් “අයවැය- 2022 ප්‍රාදේශීය සංවර්ධන වැඩසටහන” යන මෑයෙන් 2021.12.19 දිනැති ව නිකුත් කර ඇති අංක: PTF/01/IBP-2022/RDP දරණ ලිපිය.

මේ පිළිබඳ තවදුරටත් යම් පැහැදිලි කර ගැනීමක් අවශ්‍ය වන්නේ නම් ඒ සඳහා වනජීවී හා වන සංරක්ෂණ අමාත්‍යාංශයේ පහත විස්තර සඳහන් නිලධාරීන් වෙතින් විමසන්න.

අතිරේක ලේකම් (සංවර්ධන)	අධ්‍යක්ෂ ජනරාල් (ක්‍රමසම්පාදන)
දුරකථන අංකය : 011-2879342	දුරකථන අංක : 011-3661230
ෆැක්ස් අංකය : 011-2879342	ෆැක්ස් අංකය : 011-2879273
විද්‍යුත් තැපෑල : mwfc.dev@gmail.com	විද්‍යුත් තැපෑල : wildlifeplanning@gmail.com

ඔබ ආයතනය නියෝජනය කරමින් සුදුසු සම්බන්ධීකරණ නිලධාරියෙකු පත් කිරීම මඟින් ඉහත ව්‍යාපෘති කාර්යක්ෂම හා බාධාවකින් තොර ව පවත්වා ගත හැකි බව මාගේ විශ්වාසයයි. ඒ සඳහා සුදුසු ජ්‍යෙෂ්ඨ නිලධාරියෙකු නම් කර පහත තොරතුරු ද සමඟ අප වෙත එවීමට කටයුතු කරන මෙන් කාරුණික ව ඉල්ලමි.

නම් කරනු ලබන නිලධාරියාගේ නම :
 තනතුර :
 දුරකතන අංකය :
 විද්‍යුත් තැපෑල :

හරිත ශ්‍රී ලංකා ජාතික වැඩසටහන, භූගෝලීය පරිසර පද්ධතීන්ගේ තිරසර භාවිතය, තිරසර වනාන්තර කළමනාකරණය, කාන්තාරීකරණයට එරෙහි ව ක්‍රියා කිරීම, ඉඩම් භායනය නැවැත්වීම, පුනරුත්ථාපනය සහ ජෛව විවිධත්ව විනාශය වැළැක්වීම යන තිරසර සංවර්ධන අරමුණු සාක්ෂාත් කර ගැනීම පෙරදැරි කර ගෙන ක්‍රියාත්මක වන වැඩසටහනකි. මෙම හරිත ශ්‍රී ලංකා වැඩසටහන ඉදිරි දශකය තුළ සමස්ත ශ්‍රී ලාංකික ප්‍රජාව ම ඒකරාශී කර ගනිමින් ක්‍රියාත්මක කළ යුතු ප්‍රමුඛතම ජාතික වැඩසටහනක් වන බැවින් එය සාර්ථක කර ගැනීම සඳහා ඔබ සියලුදෙනාගේ ම අනුග්‍රහය හා සහයෝගය ඉතා කාරුණික ව අපේක්ෂා කරමි.



සෝමරත්න විදානපතිරණ
 ලේකම්
 වනජීවී හා වන සංරක්ෂණ අමාත්‍යාංශය

පිටපත්:

1. දිස්ත්‍රික් සම්බන්ධීකරණ කමිටු සභාපතිවරු
2. ප්‍රාදේශීය සම්බන්ධීකරණ කමිටු සභාපතිවරු
3. ජනාධිපති ලේකම්
4. අග්‍රාමාත්‍ය ලේකම්
5. අමාත්‍ය මණ්ඩල ලේකම්
6. විගණකාධිපති
7. අධ්‍යක්ෂ ජනරාල්, ජාතික ක්‍රමසම්පාදන දෙපාර්තමේන්තුව
8. අධ්‍යක්ෂ ජනරාල්, ජාතික අයවැය දෙපාර්තමේන්තුව
9. අධ්‍යක්ෂ ජනරාල්, සංවර්ධන මූල්‍ය දෙපාර්තමේන්තුව
10. අධ්‍යක්ෂ ජනරාල්, භාණ්ඩාගාර මෙහෙයුම් දෙපාර්තමේන්තුව
11. අධ්‍යක්ෂ ජනරාල්, ව්‍යාපෘති කළමනාකරණ හා අධීක්ෂණ දෙපාර්තමේන්තුව
12. අධ්‍යක්ෂ ජනරාල්, රාජ්‍ය මූල්‍ය ප්‍රතිපත්ති දෙපාර්තමේන්තුව
13. වන සංරක්ෂක ජනරාල්, වන සංරක්ෂණ දෙපාර්තමේන්තුව - ඔබගේ අධීක්ෂණය යටතේ පළාත්/ දිස්ත්‍රික්/ ප්‍රාදේශීය නිලධාරීන් මඟින් ක්‍රියාත්මක කරවීම සඳහා

වනජීවී හා වන සංරක්ෂණ අමාත්‍යාංශය
ව්‍යාපෘති හඳුනාගැනීමේ අයදුම්පත්‍රය

යෝජිත ව්‍යාපෘති

- 1) ශ්‍රී ලංකාවේ වනගම්මාන 200ක් ස්ථාපනය කිරීම
- 2) ශ්‍රී ලංකාවේ පාසල් සහ ජාතික අධ්‍යාපනික ආයතන තුළ රුක් රෝපණ වැඩසටහන් ක්‍රියාත්මක කිරීම
- 3) දීප ව්‍යාප්ත ඔසු උද්‍යාන ස්ථාපනය කිරීම
- 4) ආගමික සිද්ධස්ථාන තුළ රුක් රෝපණ වැඩසටහන් ක්‍රියාත්මක කිරීම
- 5) වැව් තාවුලු, වාරි රක්ෂිතයන් සහ ජල පෝෂක ප්‍රදේශ තුළ රුක් රෝපණ වැඩසටහන් ක්‍රියාත්මක කිරීම
- 6) අධිවේගී මාර්ග, ප්‍රධාන මාර්ග, පළාත් මාර්ග සහ ග්‍රාමීය මාර්ග දෙපස රුක් රෝපණ වැඩසටහන් ක්‍රියාත්මක කිරීම
- 7) රාජ්‍ය ආයතන, අර්ධ රාජ්‍ය ආයතන, සංස්ථා මණ්ඩල හා ව්‍යවස්ථාපිත ආයතනයන් සතුව පවත්නා ඉඩම්වල රුක් රෝපණ වැඩසටහන් ක්‍රියාත්මක කිරීම
- 8) වතු සමාගම් සතු ඉඩම්වල සහ පෞද්ගලික හිමිකාරීත්වය සහිත ඉඩම්වල රුක් රෝපණ වැඩසටහන් ක්‍රියාත්මක කිරීම

1. තෝරාගනු ලබන ව්‍යාපෘතිය
2. දිස්ත්‍රික්කය
3. ප්‍රාදේශීය ලේකම් කොට්ඨාශය
4. ග්‍රාම නිලධාරී වසම
5. ව්‍යාපෘතිය ක්‍රියාත්මක කරනු ලබන ගම්මානය / ගම
6. ආවරණය වන පවුල් සංඛ්‍යාව/පාසල් සංඛ්‍යාව/ආගමික ස්ථාන
සංඛ්‍යාව/රාජ්‍ය - අර්ධ රාජ්‍ය ආයතන/පෞද්ගලික අංශයේ ඉඩම්
7. ව්‍යාපෘතිය ක්‍රියාත්මක කරනු ලබන ප්‍රජා සංවිධානයේ නම හා ලිපිනය
8. ව්‍යාපෘතියට යෙදවිය හැකි ඉඩම් ප්‍රමාණය -
(දළ වශයෙන්) අක්කර.....රූඩ්.....පර්චස්.....
9. අවශ්‍ය පැළ වර්ග / හා පැළ ප්‍රමාණය - පැළ වර්ගයප්‍රමාණය
(අවශ්‍ය පැළ වර්ග හා ප්‍රමාණයන් අමතර ලැයිස්තුවකින් ඉදිරිපත් කිරීම මැනවි)
10. ජලය සපයාගත හැකි ආකාරය - උල්පත් ජලය/ වැව් ජලය/ ගංඟා ජලය/ ළිං ජලය/නල ජලය/ වෙනත්.. ..
11. ව්‍යාපෘතිය කෙටියෙන් පැහැදිලි කිරීම -

නි. / ස. අධ්‍යක්ෂ (ක්‍රමසම්පාදන),

ඉහත ව්‍යාපෘතිය ක්‍රියාත්මක කිරීමෙන් උක්ත ගම්මානයේ පවුල් / පාසල් / ආගමික ස්ථාන / රාජ්‍ය - අර්ධ රාජ්‍ය ආයතන / පෞද්ගලික වතු සමාගම්වලට අයත් ඉඩම් අක්කර රූඩ්..... පර්චස් ක භූමි ප්‍රමාණයක වගා කිරීම තුළින් ප්‍රතිලාභ හිමිවන බැවින්/ වන ආවරණය වැඩි කළ හැකි බැවින්/ දිගු කාලීනව ජීවනෝපාය වැඩි කිරීමට සුදුසු ව්‍යාපෘතියක් වන බැවින්/ ක්‍රියාත්මක කිරීම සඳහා ඉදිරිපත් කරමු.

.....
ග්‍රාමීය කමිටුව / විදුහල්පති

ප්‍රාදේශීය ලේකම්,

ඉහත ව්‍යාපෘති යෝජනාව බිට්ටු වන නිලධාරී/ වන ව්‍යාප්ති නිලධාරී / පරිසර නිලධාරී විසින් ඇගයීමට ලක්කළ අතර ඒ සඳහා දළ වශයෙන් රු.....ක් ඇස්තමේන්තු කර ඇත. ඒ අනුව විධිමත් ඇස්තමේන්තුව සකස් කිරීමට තාක්ෂණික නිලධාරීට යොමු කිරීම නිර්දේශ කරමි.

.....
නි. / ස. අධ්‍යක්ෂ (ක්‍රමසම්පාදන)

අනුමත කරමි.

.....
ප්‍රාදේශීය ලේකම්

වනඒවී හා වන සංරක්ෂණ අමාත්‍යාංශය
වන වගාවක් ස්ථාපනය කිරීමට අදාළ ඇස්තමේන්තුව

(දිස්ත්‍රික් මිල නියම කිරීමේ කමිටුවේ කමිටු මිල ගණන් අනුව සකස් කළ යුතුය)

ඉඩම් සකස් කිරීම හා පැළ සිටුවීම

	ක්‍රියාකාරකම	ඒකකය	ප්‍රමාණය	එක් ඒකකයක් සඳහා වැය වන මුදල (රු.)	මුදල (රු.)
01	ලඳු කැලය කපා මුල් ගලවා එම කොටසේ සමෝච්ඡ රේඛා දිගේ ඇතිරීම සඳහා	m ²			
02	මානා බහුල ව ඇති අවස්ථාවල දී ඒවා ගලවා සමෝච්ඡ රේඛා දිගේ ඇතිරීම සඳහා	m ²			
03	මීටර් 2.5 x 2.5 පරතරයට ජේලි තැනීම සහ ලකුණු කිරීම විශ්කම්භය මීටර් 1 ක් වන සේ අල්ලි සුද්ද කිරීම සඳහා	m ²			
04	මීටර් 2.5 x 2.5 පරතරයට සෙ.මී. 30 x 30 x 30 ප්‍රමාණයේ වලවල් කැපීම හා මඳුගත පැළ සිටුවීම සඳහා	ඒකක			
05	ක්ෂේත්‍රයේ පැළ බෙදා හැරීම සඳහා	ඒකක			
06	පැළ සිට වූ පසු පැළය වටා ලී කෝටු/ රිජප පටි භාවිතා කර සෙ.මී. 120(උස) x 60 x 60 ප්‍රමාණයේ ආරක්ෂිත වැට ඉදි කිරීම හා නඩත්තු කිරීම	ඒකක			
උප එකතුව					
07	රෝපණය කිරීමට අපේක්ෂිත පැළ ප්‍රමාණය හා ඒවායේ වටිනාකම *	පැළ			
උප එකතුව					
08	පරිපාලන වියදම් 3%				
09	අවිනිශ්චිත වියදම් 5%				
මුළු වියදම					

* සමස්ත පැළවල විස්තර ආකෘති අංක 2A මගින් ඉදිරිපත් කරන්න.

සකස් කළේ:

නිර්දේශ කරමි

අනුමත කරමි

.....
තාක්ෂණ / සහකාර

.....
තාක්ෂණ නිලධාරී

.....
ප්‍රාදේශීය ලේකම්

පැළ පිළිබඳ සාරාංශ වාර්තාව

අනු අංකය	පැළ වර්ගය/ නම		ප්‍රමාණය	ඒකකයක මිල (රු.)	මුළු මුදල (රු.)
	බද්ධ පැළ	සාමාන්‍ය			
මුළු එකතුව					

ඉහත පැළ වර්ග හා එහි ප්‍රමාණයන් නිවැරදි බවට සහතික කරමි.

.....
 බිට්ටු වන නිලධාරී/ වන ව්‍යාප්ති නිලධාරී

වනජීවී හා වන සංරක්ෂණ අමාත්‍යාංශය
ව්‍යාපෘති යෝජනා සඳහා ප්‍රතිපාදන ලබා ගැනීම

දිස්ත්‍රික් ලේකම්,

.....

..... ප්‍රාදේශීය ලේකම් කාර්යාලය වෙත ඉදිරිපත් කර ඇති යෝජනා අතරින් පහත සඳහන් ව්‍යාපෘති යෝජනා සහ ඊට අදාළ ඇස්තමේන්තුව ඉදිරිපත් කරමි.

ව්‍යාපෘතියේ නම	ව්‍යාපෘති ගණන	පැළ සංඛ්‍යාව	මුදල (රු.)	වෙනත් අවශ්‍යතා සඳහා වැය වන මුදල (රු.) *	මුළු ඇස්තමේන්තු මුදල (රු.)
1) ශ්‍රී ලංකාවේ වන ගම්මාන 200 ක් ස්ථාපනය කිරීම					
2) ශ්‍රී ලංකාවේ පාසල් සහ ජාතික අධ්‍යාපනික ආයතන තුළ රුක් රෝපණ වැඩසටහන් ක්‍රියාත්මක කිරීම					
3) දීපව්‍යාප්තව ඔසු උද්‍යාන ස්ථාපනය කිරීම					
4) ආගමික සිද්ධස්ථාන තුළ රුක් රෝපණ වැඩසටහන් ක්‍රියාත්මක කිරීම					
5) වැව් කාවුලු, වාරි රක්ෂිතයන් සහ ජල පෝෂක ප්‍රදේශ තුළ රුක් රෝපණ වැඩසටහන් ක්‍රියාත්මක කිරීම					
6) අධිවේගී මාර්ග, ප්‍රධාන මාර්ග, පළාත් මාර්ග සහ ග්‍රාමීය මාර්ග දෙපස රුක් රෝපණ වැඩසටහන් ක්‍රියාත්මක කිරීම					
7) රාජ්‍ය ආයතන, අර්ධ රාජ්‍ය ආයතන, සංස්ථා මණ්ඩල හා ව්‍යවස්ථාපිත ආයතනයන් සතුව පවත්නා ඉඩම්වල රුක්රෝපණ වැඩසටහන් ක්‍රියාත්මක කිරීම					
8) වතු සමාගම් සතු ඉඩම්වල සහ පෞද්ගලික හිමිකාරිත්වය සහිත ඉඩම්වල රුක් රෝපණ වැඩසටහන් ක්‍රියාත්මක කිරීම					
මුළු එකතුව					
	මුළු ඇස්තමේන්තු මුදල				

*වගා ළිං හෝ වෙනත් එවැනි අවශ්‍යතා සඳහා වැය වන මුදල (අවශ්‍යතාවය සඳහන් කරන්න)

..... ප්‍රාදේශීය ලේකම් කාර්යාලය වෙත ඉදිරිපත් වී ඇති ඉහත ව්‍යාපෘති ක්‍රියාත්මක කිරීම සුදුසු ය. ඒ සඳහා අවශ්‍ය වන රු.ප්‍රතිපාදන දිස්ත්‍රික් ලේකම් මඟින් ලබා ගැනීමට යොමු කිරීම නිර්දේශ කරමි.

.....

නි. / ස. අධ්‍යක්ෂ (ක්‍රමසම්පාදන)

..... ප්‍රාදේශීය ලේකම් කාර්යාලය වෙත ඉදිරිපත් වී ඇති ඉහත ව්‍යාපෘති සඳහා රු.ප්‍රතිපාදන ප්‍රමාණයක් අවශ්‍ය වේ. එම ප්‍රතිපාදන ලබාදීම නිර්දේශ කර අනුමැතියට ඉදිරිපත් කරමි.

.....

ප්‍රාදේශීය ලේකම්

වනාන්තර හා වන සංරක්ෂණ අමාත්‍යාංශය
ව්‍යාපෘති ඇස්තමේන්තු මුදල ඉදිරිපත් කිරීම

දිස්ත්‍රික්කය :

අනු අංකය	ප්‍රාදේශීය ලේකම් කාර්යාලයේ නම	ඉදිරිපත් කරනු ලබන ව්‍යාපෘති සංඛ්‍යාව	වන ගම්මාන ව්‍යාපෘති ගණන	සාපද්‍රව්‍ය ජාතික අධ්‍යාපනික ආයතන තුළ ක්‍රියාත්මක කෙරෙන ව්‍යාපෘති ගණන	මිසු උද්‍යාන ව්‍යාපෘති ගණන	ආගමික සිද්ධිස්ථාන තුළ ක්‍රියාත්මක කෙරෙන ව්‍යාපෘති ගණන	වැව කාවුළු, වාරි රක්ෂිතයන් සහ පෝෂක ප්‍රදේශ රුක් රෝපණ වැඩසටහන් ක්‍රියාත්මක කිරීම	අධිවේගී මාර්ග, ප්‍රධාන මාර්ග, පළාත් මාර්ග සහ ශ්‍රාමීය මාර්ග දෙපස ක්‍රියාත්මක කෙරෙන ව්‍යාපෘති ගණන	රාජ්‍ය ආයතන, අර්ධ රාජ්‍ය ආයතන, සංස්ථා මණ්ඩල හා ව්‍යවස්ථාපිත ආයතනයන් සතුව පවත්නා ඉඩම්වල ක්‍රියාත්මක කෙරෙන ව්‍යාපෘති ගණන	වතු සමාගම් සතු ඉඩම්වල පෞද්ගලික නිමිකාරීත්වය සහිත ඉඩම්වල ක්‍රියාත්මක කෙරෙන ව්‍යාපෘති ගණන	මුළු පැළ අවශ්‍යතාවය	සියලුම ව්‍යාපෘතිවල ඇස්තමේන්තු ගත මුළු මුදල (රු.)
1												
2												
3												
4												
5												
දිස්ත්‍රික්කයේ මුළු ව්‍යාපෘති සංඛ්‍යාව												
අවශ්‍ය මුළු ප්‍රතිපාදන ප්‍රමාණය												

(එක් එක් ප්‍රාදේශීය ලේකම් කොට්ඨාශයට අනුව වෙන් වශයෙන් තොරතුරු ඇතුළත් කරන්න.)

ඉහත සඳහන් පරිදි දිස්ත්‍රික්කයේ උක්ත ව්‍යාපෘති වෙනුවෙන් ප්‍රාදේශීය ලේකම්වරුන් විසින් ඉදිරිපත් කර ඇති, ඇස්තමේන්තුව පරිදි රු.ක් ප්‍රතිපාදන දිස්ත්‍රික් ලේකම් වෙත එවීම නිර්දේශ කරමි.

අනුමත කරමි.

.....

අධ්‍යක්ෂ (ක්‍රමසම්පාදන)

දිස්ත්‍රික් ලේකම් / දිසාපති

අ.පි.බ.

වනජීවී හා වන සංරක්ෂණ අමාත්‍යාංශය

අභ්‍යන්තර පාලනය සඳහා

ලේකම්

වනජීවී හා වන සංරක්ෂණ අමාත්‍යාංශය

ඉහත දිස්ත්‍රික්කයේ ව්‍යාපෘති යෝජනාක් ඉදිරිපත් කර ඇත. එම යෝජනා අතුරින් යෝජනාක් නිර්දේශ කළ නොහැකි ය. යෝජනාක් නිර්දේශ කරමු.

ඒ අනුව නිර්දේශිත ව්‍යාපෘතික් සඳහා රු.ක ප්‍රතිපාදන නිදහස් කිරීම නිර්දේශ කරමු.

.....

නිර්දේශ කමිටු

ප්‍රධාන මූල්‍ය නිලධාරී,

ඉහත නිර්දේශ කර ඇති පරිදි ව්‍යාපෘති වෙනුවෙන් දිස්ත්‍රික්කය සඳහා ප්‍රතිපාදන රු. ක් නිදහස් කිරීම අනුමත කරමි.

.....

ලේකම්

වනජීවී හා වන සංරක්ෂණ අමාත්‍යාංශය